



శ్రీసత్యాసాయి నమః

శ్రీసత్యాసాయి సత్కరిత్తము

ముఖ్యాచియోనిసిసుడ్స్ అధ్యాయోన్మేష

ఆరవ రింజూ పారాయణము

మంగళకవారము

1. బాబు వంటపొత్తు; 2 దేవాలయమును గౌరణించకుండుట; 3. ఆలా లేదా మిశ్రమము; 4. ముళ్లిగ.

గత అధ్యాయములో బాబాగారి చావడి యుత్సువము వర్ణించితివి. ఈ యధ్యాయములో మనము బాబా వంటపాత్ర మొదలగువానిని గూర్చి చదివెదము.

కొనిపటుకు

ఓ సద్గురుసాయ! నీవు పావనమూర్తివి! ప్రపంచమంతటికి సంతోషమును ప్రసాదించితివి, భక్తులకు మేలు కలుగజేసితివి. నీ పాదముల నాశయించినవారి బాధలను తొలగించితివి. నిన్న శరణ జొచ్చినవారిని ఉదారస్వభావుడవగుటచే వారిని పోషించి రక్కించెదవు. నీ భక్తుల కోరికలు నెరవేర్చుటకు, వారికి మేలు చేయుటకొరకు నీవవతరించెదవు. పవిత్రత్వమును ద్రవసారమును బ్రహ్మమనెడి యచ్చులో పోయగా దానినుండి యోగులలో నలంకారమగు సాయి వెదలెను. ఈ సాయి యాత్మారాముడే. స్వచ్ఛమైన దైవికానందమునకు వారు పుట్టినిల్లు. జీవితేచ్చలన్నియు పాందినవారై, వారు భక్తులను నిష్టములను జేసి విముక్తుల జేసిరి.

బాబూ వంటపొత్తు

యుగయుగములకు శాస్త్రములు వేర్చేరు సాధనములను ఏర్పాటు చేసియున్నవి. కృతయుగములో తపస్సు, త్రైతాయుగములో జ్ఞానము, ద్వాపరయుగములో యజ్ఞము, కలియుగములో దానము చేయవలెనని శాస్త్రములు ఫోషించుచున్నవి. దానములన్నింటిలో అన్నదానమే శ్రేష్ఠముయినది. మధ్యాహ్నము 12 గంటలకు భోజనము దౌరకనిచో మనము చాల బాధపడెదము. అట్టిపరిస్థితులలో నితరజీవులు కూడ నట్టే బాధ పడును. ఈ విషయము తెలిసి యొవరయితే బీదలకు, ఆకలితోనున్న వారికి భోజనము పెట్టేదరో వారే గొప్ప దాతలు. త్రైతీరీయోపనిషత్తు ఇట్లు చెప్పుచున్నది. “ఆహారమే పరబ్రహ్మస్వరూపము, ఆహారమునుండియే సమస్తజీవులు ఉధృవించినవి. చచ్చిన పిమ్మట నవి తిరిగి ఆహారములో ప్రవేశించును.” మిట్టమధ్యాహ్నము మన యింటి కెవరైన అతిథి వచ్చినచో, వారి నాహ్యనించి భోజనము పెట్టుట మన విధి. ఇతరదానములు అనగా ధనము, బట్టలు మొదలగునవి యిచ్చునప్పుడు కొంత విచక్కణ కావలెను. కానీ యాహారవిషయములో నట్టి యాలోచన యనవసరము. మన యింటికి మిట్టమధ్యాహ్న మెవరు వచ్చినను వారికి మొట్టమొదట భోజనము పెట్టువలెను. కుంటి, గ్రుడ్డి, రోగిష్టలు వచ్చినచో వారికి మొట్టమొదట భోజనము పెట్టిన పిమ్మట ఆరోగ్యవంతులకు, అటుపిమ్మట మన బంధువులకు పెట్టువలెను. మన బంధువులు మొ॥గు వారికి పెట్టుటకంటే, నిస్సహాయులైన అంగవికలురు తదితరులకు పెట్టుట యొంతో శ్రేయస్కరము. అన్నదానము లేకున్నచో నితర దానములు ప్రకాశించవు. ఎట్లన చంద్రుడు లేని నక్కతములవలె, పతకములేని కంరహారమువలె, పింఛము లేని కిరీటమువలె, కమలము లేని చెఱువువలె, భక్తిలేని భజనవలె, కుంకుమబొట్టులేని పుణ్యస్త్రీవలె, బొంగురు కంరముగలవాని పాటవలె, ఉప్పు లేని మజ్జిగవలె రుచింపవు. అన్న వ్యంజనములకంటే పప్పుచారు ఎట్లు ఎక్కువో అట్టే అన్న పుణ్యములలో అన్నదాన మెక్కువ. బాబూ ఆహారము నెట్లు తయారుచేసి పంచి పెట్టుచుండెనో చూచెదము.

బాబాకొరకు చాలా తక్కువ భోజనము కావలసియుండెను. అదియు కొన్ని యిండ్లనుండి భిక్షాటనము చేసి తెచ్చుకొనెడివారని యిదివరకే తెలిసికొంటిమి. ఏనాడైనా అందరికి భోజనము పెట్టవలెనని బాబా నిశ్చయించుకొన్నచో మొదటినుండి చివరివరకు కావలసిన యేర్పాటు లన్నియు వారే స్వయముగా చేసికొనెడివారు. ఈ విషయమై వారు ఇతరులపై ఆధారపడలేదు; ఎవరికిని బాధ కలుగజేయలేదు. మొట్టమొదట బజారుకు వెళ్ళి ధాన్యము, పిండి, మసాలాదినుసులు మొదలగునవి యన్నియు నగదునిచ్చి కొనెడివారు. వారే విసరుచుండెడివారు. మసీదు ముందున్న ఖాలీస్థలములో మధ్యన పొయి పెట్టి దానిపై పెద్ద వంటపాత్రలో కొలత ప్రకారము నీళ్ళు పోసి పెట్టెడివారు. వారి వద్ద వంటపాత్రలు రెండు గలవు. ఒకటి పెద్దది వందమందికి సరిపోవునది, రెండవది చిన్నది 50 మందికి మాత్రము సరిపోవునది. ఒక్కొక్కప్పుడు చక్కెర పొంగలి వండేవారు. మరొకప్పుడు మాంనపు పులావు వండెడివారు. ఒక్కొక్కప్పుడు పప్పుచారుడుకునప్పుడు గోధుమపిండి బిళ్ళలు అందులోనికి వదిలేవారు. మసాలా వస్తువులను చక్కగా నూరి దానిని వంటపాత్రలో వేసేవారు. పదార్థములు చాల రుచిగా నుండుట కెంత శ్రేమ తీసికొనవలెనో అంత శ్రేమను పడుచుండెడి వారు. అప్పుడప్పుడు అంబలి వండెడివారు. అనగా జొన్న పిండిని నీళ్ళలో నుడకపెట్టి దానిని మజ్జిగలో కలుపుచుండెడివారు. భోజన పదార్థములతో ఈ అంబలిని కూడ అందరికి కొంచెము కొంచెముగా పెట్టెడివారు. అన్నము సరిగా నుడికినదో లేదో యని పరీక్షించుటకు బాబా తన కఫనీని పై కెత్తి చేతిని నిర్భయముగా మరుగుచున్న డేకిసాలో బెట్టి కలుపుచుండెడివారు. వారి ముఖమునందు భయచిహ్నములు గాని చేయి కాలునట్లుగాని కనిపించెడిది కాదు. వంట పూర్తికాగానే, బాబా ఆ పాత్రలను మసీదులోనికి దెచ్చి, మౌల్యచే ఆరగింపు పెట్టించేవారు. మొట్టమొదట కొంత మహాల్సాపత్రిక, తాత్యాకు ప్రసాదముగా పంపించిన పిమ్మట మిగతదానిని బీదవాండ్రకు దిక్కులేనివారికి సంతృప్తిగా బెట్టుచుండిరి. బాబా స్వయముగా తన చేతులతో తయారుచేసి స్వయముగా వడ్డించగా భోజనము చేసినవారు నిజముగా ఎంతో పుణ్యత్వులు అదృష్టవంతులయి యుండవలెను.

బాబా తన భక్తులందరికి శాకాహారము మాంసాహార మొకేరీతిగా బెట్టుచుండెనా యని ఎవరికైన సందేహము కలుగవచ్చును. దీని జవాబు సులభము, సామాన్యమైనది. ఎవరు మాంసాహారులో అట్టివారికే ఆ వంట పాత్రలోనిది పెట్టేడివారు. మాంసాహారులు కానివారి నా పాత్రను గూడ ముట్టనీయలేదు. వారి మనసులలో దీనిని తినుటకు కోరిక కూడ కలుగనిచ్చేడివారు కారు. గురువుగారేడైనా ఇచ్చినప్పుడు దానిని తినవచ్చునా లేదా యని యోచించు శిఖ్యుడు నరకమునకు పోవునను రూఢి కలదు. దీనిని శిఖ్యులు బాగా గ్రహించి నెరవేర్చుచుండిరో లేదో చూచుటకు బాబా యొక్కప్పుడు పరీక్షించు చుండెడివారు. దీనికొక ఉదాహరణము. ఒక ఏకాదశినాడు దాదాకేల్కరుకు కొన్ని రూపాయలిచ్చి కొరాల్చాకు పోయి మాంసము కొని తెమ్మనెను. ఇతడు ననాతనాచారపరాయణుడగు బ్రాహ్మణుడును ఆచారవంతుడును. సద్గురువుకు ధనము, ధాన్యము, వస్త్రములు మొదలగునవి ఇచ్చుట చాలదనియు, కావలసినది అక్కరాల గురువు ఆజ్ఞను పాటించుటే యనియు, గురువు ఆజ్ఞనుసారము నెరవేర్చుటయే యనియు, ఇదియే నిజమైన దక్కిణ యనియు, దీనివల్లనే గురువు సంతుష్టిచెందెదరనియు అతనికి తెలియును. కనుక దాదా కేల్కరు దుస్తులు ధరించి బజారుకు బయలుదేరెను. కాని బాబా అతనిని వెంటనే పిలచి తానే స్వయముగా పోవలదనియు నింకెవరికైన పంపుమనెను. అతడు పాండువను నోకరును బంపెను. వాడు బయలుదేరుట జూచి బాబా వానిని కూడ వెనుకకు బిలిపించి యానాడు మాంసము వండుట మానుకొనిరి. ఇంకొకసారి బాబా దాదాకేల్కరును బిలిచి పోయ్య మీదనున్న పులావ ఉడికినదో లేదో చూడుమనెను. కేల్కర్ దానిని పరీక్షించకయే సరిగా నున్నదని జవాబిచ్చేను. అప్పుడు బాబా “నీవు కండ్రుతో దానిని చూడలేదు, నాలుకతో రుచి చూడలేదు, రుచిగానున్నదని ఎట్లు చెప్పితివి. మూత తీని చూడుము.” అనుచు బాబా యతని చేతిని బట్టుకొని మరుగుచున్న డేకిసాలో బెట్టేను. ఇంకను నిట్లనెను. “నీ చేయిని తీయుము. నీ ఆచారము నోక ప్రక్కకు బెట్టి తెడ్డుతో దీని, కొంచెము పేటులో వేసి సరిగా ఉడికినది లేనిది తెలిసికొనుము.” తల్లి మనస్సున నిజమైన ప్రేమ జనించునప్పుడు ఆమె తన

ఖిద్దను గిల్లి ఆ ఖిద్ద యేడ్చునప్పుడు దానిని కాగలించి ముద్దుబెట్టుకొనును, అట్లనే బాబా కూడ కన్నతల్లివలె దాదాకేల్కరును ఈ విధముగా గిల్లెను. నిజముగా ఏ యోగిగాని, గురువుగాని తన శిష్యునకు నిషిద్ధహారము తిని చెడిపామ్మని చెప్పుడు.

ఈవిధముగ బాబా పులావు వండుట 1910వ సంవత్సరమువరకు జరుగుతుండెడిది. పూర్వము చెప్పిన రీతిగా దాసగణు, బాబా కీర్తిని తన హరికథల ద్వారా బొంబాయి రాష్ట్రములో వెల్లడి చేసెను. ఆ ప్రాంతమునుండి ప్రజలు తండోపతండములుగా శిరిడీకి వచ్చుచుండిరి. కొలది దినములలో శిరిడీ యొక పుణ్యక్షేత్రమాయెను. భక్తులనేక రకముల యాహారములను బాబాకు నైవేద్యము పెట్టుచుండిరి. వారు తెచ్చిన పదార్థములు ఫకీరులు, బీదలు తినగా నింకను మిగులుచుండెను. నైవేద్యమునెట్లు పంచి పెట్టేడివారో చెప్పుటకు ముందు బాబాకు శిరిడీలోని దేవాలయములందును, నందుందు దేవతల యందును గల గౌరవమును చాటెదు నానాసాహాబు చాందోర్కరు కథ తెలిసికొందము.

నానాసాహాబు దేవాలయమును అగోరణించుట

ఎవరికి తోచినట్లు వారాలోచించి ఊహించి బాబా బ్రాహ్మణుడని కొందరు, మహామృదీయుడని మరికొందరు చెప్పుచుండిరి. నిజముగా బాబా యేజాతికి చెందినవారు కారు. వారెప్పుడు పుట్టిరో, ఏజాతియందు పుట్టిరో, వారి తల్లిదండ్రులెవరో యొవరికి తెలియదు. కనుక వారు బ్రాహ్మణుడుగాని, మహామృదీయుడుగాని యొట్లు కాగలరు? వారు మహామృదీయు లయినచో మసీదులో నెప్పుడు ధుని నెట్లు మండనిత్తరు? అచ్చేట తులసీబృందావన మెట్లుందును? శంఖము లూదుట కెట్లు ఒప్పుకొందురు? గంటలను మ్రోయించుట కెట్లు నమ్మతింతురు? సంగీతవాద్యముల నెట్లుల వాయించనిత్తరు? హిందువుల మతప్రకారము పోధశాపచార పూజలెట్లుల జరుగనిత్తరు? వారు మహామృదీయు లయినచో వారి చెవులకు కుట్లు (రంధ్రములు) ఎటులుందును? గ్రామములోని హిందూదేవాలయము లన్నిటిని ఏల మరమ్మతు చేయించిరి? బాబా హిందూ దేవాలయములను దేవతలను ఏ మాత్రము అగౌరవించిను ఊరకొనడివారు కారు.

ఒకనాడు నానాసాహాబు చాందోర్జుర్ తన షడ్కుడగు బినీవాల్యాతో శిరిడీకి వచ్చేను. బాబావద్ద కూర్చొని మాట్లాడుచుండగా నానామీద బాబా హతాత్తుగా కోపగించి, “నా సహవాసము ఇన్నాళ్ళు చేసియు నిట్లేల చేసితిని?” అనెను. నానాసాహాబు మొదట దీనిని గ్రహించలేకపోయెను. కనుక అదేమిటో వివరించవలసినదిగా ప్రార్థించెను. కోపర్గాం నుండి శిరిడీకి ఎట్లు వచ్చితివని బాబా యతని నడిగెను. నానాసాహాబు వెంటనే తన తప్ప గ్రహించెను. సాధారణముగా శిరిడీకి పోవునపుడెల్ల నానాసాహాబ్ కోపర్గాంలో దిగి దత్తదర్శనము చేసికొనెడివాడు. కాని ఈసారి తన బంధువు దత్తబ్రక్తు దయనపుటికి అతనిని గూడ వెళ్ళనీయక, యాలస్యమయపోవునని చెప్పుచు తిన్నగా శిరిడీకి చేర్చెను. ఇదంతయు బాబాకు తెలియజేయుచు, తాను గోదావరిలో స్నానము చేయునప్పుడోక ముల్లు పాదములో గ్రుచ్చుకొని తనను చాల బాధ పెట్టేనని చెప్పేను. బాబా యది కొంతవరకు ప్రాయశ్శిత్తమే యనుచు నిక మీదట జాగ్రత్తయని పోచ్చరించెను.

పాలు (కుత్తములు)

ఇక నైవేద్యమేటుల పంచి పెట్టేడువారో చూచెదము. హరతి పిమ్మట, భక్తులందరికి ఉడ్డిదో తమ అశీర్వాదములు ఇచ్చి పంపివేసిన పిమ్మట, బాబా మసీదులోనికి బోయి నింబారువైపు వీపు పెట్టి కూర్చొనుచుండిరి. కుడివైపు ఎడమువైపు భక్తులు పంక్తులలో కూర్చొనుచుండిరి. నైవేద్యము తెచ్చిన భక్తులు పశ్చాములను మసీదులో బెట్టి బాబా యాశీర్వాదములకై ఉడ్డికై కనిపెట్టుకొని బయట నిలుచుచుండిరి. అన్ని రకముల ప్రసాదములు బాబాకు వచ్చుచుండెడివి. పూరీలు, మండెగలు, బోబ్బిట్లు, బాసుంది, సాంజా, వరమాన్నము వెయిదలగున వన్నియు ఒకే పాత్రలో వేని బాబా ముందుంచువారు. బాబా దీనిని దైవమునకు అర్పించి, పావన మొనర్చుచుండెను. అందులో కొంతభాగము బయట కనిపెట్టుకొని యున్నవారికి పంచి తక్కినది బాబాకు అటునిటు రెండు వరుసలలో కూర్చుండిన భక్తులు సంతృప్తిగా తినుచుండిరి. శ్యామా, నానాసాహాబు నిమోన్కర్ వడ్డించువారు. వచ్చినవారి సాకర్యములను వీరు చూచువారు. వారాపని అతిజాగ్రత్తగాను, ఇష్టముగాను చేయుచుండిరి. తిన్నట్టి ప్రతి రేణువు

కూడ తృప్తియు, సత్తువయు కలుగజేయుచుండెను. అది యట్టి రుచి, ప్రేమ, శక్తి గలిగిన యాహారము. అది సదా శుభమైనది, పవిత్రమైనది.

ఒక గీతిష్ఠు మజ్జిగు

ఒకనాడు హేమాద్యపంతు మసీదులో నందరితో కడుపునిండ తినెను. అట్టి సమయమున బాబా అతనికొక గిన్నెడు మజ్జిగు త్రాగుమని యిచ్చేను. అది తెల్లగా చూచుట కింపుగా నుండెను. కాని యతని కడుపులో ఖాళీ లేనట్లుండెను. కొంచెము పీల్చగా అది మిక్కిలి రుచిగా నుండెను. అతని గుంజాటనము గనిపెట్టి బాబా యతనితో నిట్లనెను. “దాని నంతయు త్రాగుము. నీ కికమీదట ఇట్టి యవకాశము దౌరకదు”. అతడు వెంటనే దాని నంతయు త్రాగిను. బాబా పలుకులు సత్యమయ్యెను. ఏలన త్వరలో బాబా సమాధి చెందిరి.

పాతులారా! హేమాద్యపంతుకు మనము నిజముగా నమస్కరించ వలెను. అతడు గిన్నెడు మజ్జిగను ప్రసాదముగా త్రాగిను. కాని మనకు కావలసినంత యమృతమును బాబా లీలల రూపముగా నిచ్చేను. మనము ఈ యమృతమును గిన్నెలతో త్రాగి సంతృప్తిచెంది యానందించెదముగాక!

శ్రీసాయినాథాయ నమః

ముఖుచియైనిబుద్ధ అధ్యాయుము

సంపూర్ణము



సద్గురు శ్రీసాయినాథార్థంమన్తు।

సుఖం భవతు।